

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர  
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| ஏகாதஸ: ஸர்க்க: ||

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans and the iitmtam font.

ஸ்ரீ:  
ஸ்ரீமதே ராமாநுஜாய நம:  
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ ஏகாதஸ: ஸர்க்க: ॥

ததத்புதம் க்ரீடிதகம் க்ரமேண

ஸ்ருத்வா ஹரேரப்ரதிமாநஸக்தே: |

மஹாபலாந் கம்ஸவதாதிஜந்மா

மந்யு: ப்ரபேதே மகதேந்த்ரமுக்யாந் || 11.1 ||

கோபாலடிம்போ நரபாலஹந்தா

குலே யதோரஞ்சிதமாதபத்ரம் |

அந்யச்ச பூம்யாமதரோத்தரத்வம்

ஹந்தேதி வாதாந் ப்ரபுரப்யநந்தத் || 11.2 ||

ஹலாதிபிர்ஹேதிவரையதார்ஹம்

ரதாங்கமுக்யைரபி ராமக்ருஷ்ணௌ |

ஸ்வவ்ருத்தியோக்யாவஸரோபயாதை:

ப்ராசீம் ஸ்ரியம் ப்ராதுரபாவயேதாம் || 11.3 ||

ஸ தைத்யஜித்வத்யவருதிநீநாம்

ஸம்ப்ராபகம் ஸாரதிமாத்ரஸேஷம் |

புந: ப்ரவ்ருத்தாநுஸய: புரீம் ஸ்வாம்

நிந்யே ஜராஸந்தமஹார்யஸந்த: || 11.4 ||

ஸமாஹ்ருதை: ஸைந்யமஹாஸமுத்ரை:

ஆயாதமஷ்டாதஸ ஸாம்பராயாந் |

தேஹாவஸேஷம் ப்ரஜிகாய தீநம்

தேஹேந பீமேந விபேத்துமிச்சந் || 11.5 ||

ஸ்வதத்தஸக்த்யா முசுகுந்தத்ருஷ்ட்யா  
 பஸ்மாவஸேஷோ பவிதா த்ருதம் ய: |  
 கலேரிவாத்மாநமநந்ததோஷம்  
 யம் காலபூர்வம் யவநம் ப்ரசக்யு: || 11.6 ||

பலஸ்ய ச ஸ்வஸ்ய ச பாஹுபூம்நா  
 யதாஹ்ருதம்லேச்சம்ருகாதிபாநாம் |  
 ஸஹஸ்ரகோடிகுணிதம் ஸஹஸ்ரம்  
 பஞ்சத்வமாயாஸ்யதி பஞ்சஸங்க்யம் || 11.7 ||

ததாகமே யாதவபுங்கவாநாம்  
 விப்ராவமாநோபநதம் விஷாதம் |  
 நிவாரயாமாஸ ந வாஸுதேவ:  
 ப்ரக்யாபயந் ப்ராஹ்மம்ருஷே: ப்ரபாவம் || 11.8 ||

நிஸர்க்கநித்யேயபராவர: ஸ:  
 ஸம்மந்த்ர்ய ஸார்த்தம் யதுவம்ஸவ்ருத்தை: |  
 விஹாதுமிச்சந் மதுராம் ஸூபம்யு:  
 ஸங்கல்பயாமாஸ புரீம் ததந்யாம் || 11.9 ||

ஸ்வயம் ப்ரவ்ருத்தைரபி வ்ருஷ்ணவீரை:  
 த்ராதும் க்ஷமாம் த்ராஸிததைத்யலோக: |  
 அநந்யஸாதாரணஸக்திரந்யாம்  
 ஸங்கல்பயாமாஸ புரீம்பூர்வாம் || 11.10 ||

ஜஹௌ தரித்ரீமிவ ஜாமதக்ந்ய:  
 கௌலீமயோத்யாமிவ கோஸலேந்த்ர: |  
 அசிந்த்யவ்ருத்திர்மதுராமநிந்த்யாம்  
 தஜ்ஜந்மஜாதோ மஹிமா து நைநாம் || 11.11 ||

பரித்யஜந்நப்யபிமத்ய திஷ்டந்  
 வ்யாப்த: ஸூபம் வ்யக்திபதம் ததக்ர்யம் |

அநந்யபாஜாமபஜத் ஸ தேவ:

தஸ்மிந் ஸதாம் ப்ராகிவ ஸந்நிதாநம் || 11.12 ||

அஹம்ஸபத்மாமிவ வாஹிநீம் தாம்

வீதேந்துதாராமிவ வாஸதேயீம் |

ஸமாப்தகார்யாமிவ ஸத்ரஸாலாம்

ஸூந்யாம் புரீம் ப்ரேக்ஷ்ய ஜகாம ஸௌரி: || 11.13 ||

சித்ராவஸேஷத்விரதாஸ்வயோதா

ஸூகாதிஸம்பாஷணஸேஷஸூக்தா |

மணிப்ரபாஸேஷிததீபிகா ஸா

நாம்நைவ மாதூர்யவதீ ததாஸஸீத் || 11.14 ||

ப்ராசீநமாத்ருத்ய நிவாஸபூமிம்

ப்ரத்யங்முகீம் பத்ததிமாததாநா |

ஸ்திரம் பதம் ப்ராப்துமியேஷ ஸேநா

ஸத்த்வாதிகா தீரிவ ஸாத்த்வதாநாம் || 11.15 ||

உத்ஸாரயந் தூலிமிவாக்ரயாயீ

விநிர்த்திஸந் வாஸமிவாதிதூராத் |

ப்ரத்யுத்கமாய த்வரயந்நிவாப்திம்

மருத்வவௌ மந்தவிதூதகேது: || 11.16 ||

ப்ரபூதபீமோந்நதநாகநக்ரா

பாரிப்லவைரூர்மிமதீ தூரங்கை: |

அபூர்வவாராந்நிதிமாவ்ரஜந்தீ

ஸ்வயம் ததா ஸௌரிசமூரபூத் ஸா || 11.17 ||

ஸமேதி மாம் ஸாத்த்வதவாஹிநீயம்

ஸிஷ்ணாஸயா ஹந்த ஜிகீஷயா வா |

இதி ப்ரபூதாப்துதவைபவாம் தாம்

உபேந்த்ரநாதாமுததி: ஸஸங்கே || 11.18 ||

கதாகதையோத்துமிவ ப்ரவ்ருத்தை:

ஆஸீததாமத்புதபீமவேகௌ |

மித:ப்ரதிச்சந்ததயா ப்ரதீக்ஷ்யௌ

வேலாவநே ஸைந்யமஹாஸமுத்ரௌ || 11.19 ||

மஹீயஸா ஸைந்யரவேண ஸத்ய:

பயோதிரந்தர்ஹிததீவ்ரகோஷ: |

ப்ரகம்பமானோ ப்ருஸமாபபாலே

பயேந தூஷ்ணீமிவ பாவ்யமான: || 11.20 ||

ப்ரதீக்ஷ்ய ஸேநாமுபதாவமானாம்

பத்யா நதீநாம் ப்ரணிதீயமான: |

ப்ரகாஸயந் ஸர்வஜநாநுகூல்யம்

ஸமீரணோ மந்ததரம் சசார || 11.21 ||

வதாந்நிவ ஸ்வாகதமாகதேப்ய:

ப்ரபூதஸந்தோஷபவை: ப்ரணாதை: |

தரங்கஹஸ்தப்ரஹிதை: ஸரஸ்வாந்

அப்யர்ச்சயாமாஸ யதூந் பயோபி: || 11.22 ||

சிரப்ரயாதம் பரிஹ்ருத்ய ஸய்யாம்

அப்யாகதம் வாரிதிராதரேண |

மித:ஸமாயோஜிதவீசிஹஸ்த:

ப்ராய: ப்ரபும் ப்ரார்த்தயத ப்ரஸாதம் || 11.23 ||

நிவேஸ்ய ஸேநாமுததே: ஸமீபே

தாலாங்கஸம்பாவிதராஜதாலே |

தயார்த்ரமேகோபமதேஹபூமா

விஸ்வம்பரோ விஸ்ரமயாஞ்சகார || 11.24 ||

கதாசிதாத்மாநமவாப்தரத்நம்

கபாலிநம் சந்த்ரகலாவதம்ஸம் |

கூமம் ஸுபிகூமம் ச திவம் விதாதும்  
த்யாதாகதம் ஸிந்துமதாதிதேஸ|| 11.25 ||

அநாரத ப்ராப்தஜயோத்யமாநாம்  
தர்மம் நிஜம் தாரயதாம் யதூநாம் |  
அபத்யரகூஷாசிதமந்தரீபம்  
திவ்யோபமம் தேயமிஹ த்வயேதி || 11.26 ||

ஸ தஸ்ய திக்பாலநிவாஸகல்பாம்  
விதித்ஸதோ வ்ருஷ்ணிபுரீம் விஸாலாம் |  
அகாதபாத: பரிகாபிகுப்தம்  
த்வீபம் ததௌ துர்க்கவிதாநயோக்யம் || 11.27 ||

பலோத்தராணாமபி பஹ்வமித்ரம்  
ஸ்பீதம் யதூநாம் குலமீகூமாண: |  
அவந்த்யயந் விஸ்வவிதர்த்தஸாஸ்த்ரம்  
துராக்ரமம் துர்க்கமியேஷ கர்த்தும் || 11.28 ||

ஸ ஸாஸிதா ஸாஸ்த்ரமநுப்ரதஸ்தே  
கர்மாஸ்ததே கர்மபலப்ரதாதா |  
ப்ரபு: ஸ்வபுத்த்யைவ ஜகந்தி கோப்தும்  
குர்வீத பாஹ்யைரபி கிம் ந குப்திம் || 11.29 ||

ப்ரபூதரத்நத்யுதிகேஸரம் தத்  
ப்ரவாலபத்ரௌகபரீதபார்ஸ்வம் |  
ஸ்தாநம் ஹரேரிஷ்டதமம் ததாஸீத்  
ஸம்பூதிராஜீவமிவேந்திராயா: || 11.30 ||

ப்ரசோதிதஸ்தத்ர ச விஸ்வகர்மா  
நாதப்ரஸத்த்யை நலிநாஸநாத்யை: |  
ரத்யாதிவைசித்ர்யவதீம் விதேநே  
ராஸிம் குணாநாமிவ ராஜதாநீம் || 11.31 ||

ஸ ஸில்பவித்யாம் விதிநோபதிஷ்டாம்  
 அஸேஷதோ நூநமதீத்ய தாக்ஷ்யாத் |  
 ஸூபாநி தஸ்யாம் பவநாநி கர்த்தும்  
 ஸௌதேஷு திவ்யேஷு சகார யோக்யாம் || 11.32 ||

கதாகதார்த்தம் ஹரிவாஹிநீநாம்  
 ஸேதும் ச யோகேந பபந்த ஸிந்தௌ |  
 சகார திக்பாக விமூடதாம் ய:  
 ப்ரத்யர்த்திநாம் சக்ரதர ப்ரபாவாத் || 11.33 ||

நலேந பூர்வம் ஸ்வஸுதேந ஸ்ருஷ்டாத்  
 நவீநமந்யூநதரம் ஸ்வக்லுப்தம் |  
 ஸமீக்ஷ்ய துஷ்யந்நபி விஸ்வகர்மா  
 நாதாய ரோசேத ந வேத்யதாம்யத் || 11.34 ||

ஸ ஸேதுராஸ்கந்திதகூலயுகம்:  
 ஸங்கல்பிதோ வாஸவலோகதக்ஷணா |  
 மஹாபுரீம் தாம் ச மஹீம் ச மாதும்  
 மத்யே துலாதண்ட இவார்ப்பிதோ஽பூத் || 11.35 ||

நிவேதிதாம் நிர்ஜரஸில்பிநைவ  
 ஸ்வயம் சமத்காரவதா ஸுக்லுப்தாம் |  
 அத்ருஷ்டபூர்வாமிவ விஸ்வதர்ஸீ  
 த்ருஷ்டி: ஸதாம் த்ரஷ்டுமியேஷ நாத: || 11.36 ||

நிஜப்ரதிச்சந்தநிதர்ஸநீயாம்  
 ம்ருக்யோபமாநாந்தரம்ருஷ்டகாந்திம் |  
 உதந்வதா தத்தகரேண தேவ:  
 ப்ரதர்ஸிதாம் பூர்வமவைக்ஷதைநாம் || 11.37 ||

அநந்யத்ருஷ்டிம் நகரீ நவீநா  
 விஸ்மேரதாம் விஸ்வபதிம் நிநாய |

ஸ்வயம்ப்ரபை: ஸௌதபரைருதாரை:

துங்கை: ஸுமேரோரிவ ரத்நஸ்ருங்கை: || 11.38 ||

தாமத்புதாம் தாரகிதாக்ரஸௌதாம்

தர்மஸ்ய பூர்ணாமிவ யோகஸித்திம் |

ஸபௌரம்ருத்ய: ஸமயாந்வவேக்ஷீ

விவேஸ வ்ருஷ்ணயந்தகயூதநாத: || 11.39 ||

பரேண நாகம் ப்ரலயாநபிஜ்ஞாம்

அதீயதே யஸ்ய புரீமசிந்த்யாம் |

ஸ லோகநாதோ விததே ஸநாதாம்

தூராதிகாம் த்வாரவதீம் திவோ஽பி || 11.40 ||

விதாய யஸ்யாம் விதிதை: ஸ்வசிஹ்நை:

யதூந் யதாஸ்தாந நிவேஸதுஷ்டாந் |

தாமேவ நாத:த்ரிதஸாபிநந்த்யாம்

த்யக்தாமயோத்யாம் மதுராம் ச மேநே || 11.41 ||

உதந்வதி வ்யோமதலே ச லக்நாம்

த்ருஷ்டோபயா தர்ப்பணதர்ஸநீயே |

யாமத்புதாமாத்மபுரீம் ச தேவா:

சாயாமமந்யந்த மித: ஸமீக்ஷ்யாம் || 11.42 ||

ப்ராகாரசக்ரம் ப்ருதுபிஸ்தரங்கை:

ஆஸ்பாலயந்நம்புதிராத்தவேக: |

அமர்த்த்யமுக்யைரபி ஜாதகோபை:

அக்ஷோப்யதாம் வ்யாகுருதேவ யஸ்யா: || 11.43 ||

யத்ஸௌதபர்யங்கஜுஷாம் வதூநாம்

ஸங்க்ருஹ்ய நி:ஸ்வாஸகுணம் ஸமீர: |

பத்மேஷு நூநம் ப்ரதிஸந் ப்ரபாதே

கதாகதம் யாதி கவாக்ஷவர்த்மா || 11.44 ||

ஜாலாநி யத்ராகுருதாமஜாலை:

ஸந்திக்த்தபாராவதஸந்நிதாநை: |

அவாஸயந் நூநமஹார்யகந்தாந்

ஆஸேதுஷாம் நாகஸதாம் விமாநாந் || 11.45 ||

பரார்த்த்யரத்ந ப்ரசிதாத்மபிர்யா

ப்ராஸாதமாலாபிரலங்க்ருதாங்கீ |

நாதோபபோகாநுகுணாம் பயோதௌ

நநந்த த்ருஷ்ட்வைவ நிஜாமபிக்யாம் || 11.46 ||

மணிப்ரதீப ப்ரஸமப்ரயுக்தே

விஹாரசூர்ணே விபலே வதூநாம் |

அபத்ரபாயா: ஸமயே஽பி யஸ்யாம்

அபூதநாஸ்தா பரமார்த்ததீபே || 11.47 ||

ப்ராயேண யத்ர ப்ரமதாஜநாநாம்

நித்யம் குணைரப்ரதிமைர்நிருத்தா: |

ஸம்ஸ்காரயோகாதபி லப்தஸத்த்வா:

சித்ரார்ப்பிதா நாகஸதோ விசேரு: || 11.48 ||

யதந்தரே யாமிகவாரணாநாம்

ஆஸேதுஷாமம்புநிதேரபிக்யாம் |

கராபிமர்ஸேஷு புநஸ்சகாஸு:

கல்லோலலக்நா இவ கர்ணஸங்க: || 11.49 ||

ஸௌதேஷு யஸ்யாம் யுவஸேவிதேஷு

த்ரிவிஷ்டபாதப்யதிகோந்நதேஷு |

வ்ரீலாதிபாராந்நமிதா இவாஸஸந்

வைமாநிகைரத்யுஷிதா விமாநா: || 11.50 ||

ந ஷட்பிராஸந் வ்யஸநாநி பும்ஸாம்

யத்வாஸிநாமீதிபிநூர்மிபிர்வா |

அயோகயத்நேந விநைவ சாந்தே  
ஜஜ்ஞை ஜகத்தாதரி புத்திரேகா || 11.51 ||

அதேஸகாலப்ரவிபாகபாஜா  
பூம்நா ஜகத்தாதுரசிந்த்ய பூம்ந: |  
யஸ்யாம் விஹாரோபவநாந்யபூவந்  
ஸமாதியோக்யாநி தபோவநாநி || 11.52 ||

அநம்ஹஸாமத்வரதீக்ஷிதாநாம்  
ஆஹ்வாநத: ப்ராகபி ஸந்நிதாநாத் |  
அபுங்க்த க்ருத்ஸநாநி ஹவீம்ஷி நித்யம்  
யத்ர ஸ்வயம் யஜ்ஞாதநு: ஸ தேவ: || 11.53 ||

ரதிப்ரஸூதா இவ ராஜகந்யா  
ரஸோததேரூர்மிபதம் பஜந்த்ய: |  
விரக்தபாவ்யம் தமவாப்ய யஸ்யாம்  
ராகோபபந்நா ரமயாம்பபூவு: || 11.54 ||

ப்ரவாலசித்ரீக்ருதஜாலகழீ:  
ஸாலாவ்ருதா ஸம்ப்ருதபத்ரஜாலா |  
பரிஷ்க்ருதா பத்ரம்ருகாதிபிர்யா  
பபௌ ஸ்மரஸ்யேவ விஹாரவந்யா || 11.55 ||

த்வஜாக்ரபிந்நாத் துஹிநாம்ஸூபிம்பாத்  
அநுக்ஷரந்த்யா ஸுதயாஸநுலிப்தை: |  
சிரப்ரக்லுப்தைரபி யத்ர ஸௌதை:  
நித்யம் நவீநைரிவ நிர்ப்பபாலே || 11.56 ||

ஸ்வவைபவைரப்ரதிருபஸோபை:  
வ்யக்தஸ்ரீயோ வாங்மநஸா நிவ்ருத்தை: |  
திரோததுர்யத்ர நரேந்த்ரவாஸா:  
ஸ்வயம்ப்ரபாம் தேவஸபாம் ஸுதர்மாம் || 11.57 ||

வியூதிபேதைரநுபப்லவைர்யா

போகார்த்திநாம் பூமிகதாப்யபௌமை: |

நிவாரயாமாஸ தபோதநாநாம்

வாஸாதரம் வாஸவராஜதாந்யாம் || 11.58 ||

யத்ஸௌதரத்நப்ரகரேஷு விஷ்வக்

ப்ரஸாரிதைரந்வஹமைகமுக்யாத் |

கரை: ஸஹஸ்ரேண க்ருஹீததீப்தி:

ப்ரத்யோததே நூநமதீவ பாஸ்வாந் || 11.59 ||

யச்சந்தர்ஸாலாஸு நிஷேதுஷீணாம்

ம்ருகீத்ருஸாம் ஹாரமணிப்ரகாஸை: |

திரஸ்க்ரியாம் ப்ராப்ய விலஜ்ஜமாநா:

தாராகணா நூநமதஸ்சரந்தி || 11.60 ||

க்ருஹேஷு யஸ்யாம் மணிபித்திபாகே

ப்ரதிக்ஷணம் த்ருஷ்டமுகேந்துபிம்ப: |

வதூஜந: கேவலமக்ரஹஸ்தை:

ஆதத்த மங்கல்யதயாஸ்தமதர்ஸம் || 11.61 ||

அநந்தசித்ரப்ரதிமாபிராமை:

அஜஸ்ரமாக்ராந்ததிஸாவகாஸை: |

அபாவயத்கோபுரவைபவைர்யா

விஸ்வப்ரஸூதேரிவ வைஸ்வரூப்யம் || 11.62 ||

ஸரோபிருல்லாஸிதபுஷ்கரஸூ:

ஸங்கோஜ்ஜிதை: ஸங்கமிதப்ரயாகா |

ப்ரபாஸிதா ரத்நகணாம்ஸூபிர்யா

தர்மாஸ்ரயாணாமிவ ஸம்ஸதாஸீத் || 11.63 ||

ஹஸத்பிருச்சை:ஸ்ரவஸம் ஹயாக்ரயை:

ஐராவதம் தந்திவரைஸ்ச த்ருப்தை: |

நரோத்தமைர்நாகஸதஸ்ச யா஽பூத்

ஸுப்ருபிரப்யப்ஸரஸ: ஸ்வயம் த்யெள: || 11.64 ||

வப்ரேஷு யஸ்யா: ஸ்படிகப்ரதேஸாந்

த்வாராபிமாநாத் த்ருதமாபதந்த: |

அவாபுராகந்துஜநா: ஸலீலை:

அந்த:ஸ்மிதைர்நாகரகைர்நிரோதம் || 11.65 ||

பயோபிரச்சஸ்படிகத்ரவாபை:

தவீயஸாம் தர்ஸநமாததாதை: |

ஸுதாதிகஸ்வாதுரஸைரவிந்தந்

ஸ்வாந்தோபமாம் யத்ர ஸதாம் ஸரஸ்ய: || 11.66 ||

யாமேகசித்த: ப்ரஸமீக்ஷ்ய துஷ்யந்

யாதோநிதேராஹிததிஷ்டிவ்ருத்திம் |

லஜ்ஜாமயாஸீதிவ விஸ்வகர்மா

லங்காதிநிர்மாணகதாப்ரஸங்கே || 11.67 ||

ஸமக்ரரத்நௌகஸுபாக்ருதிம் யாம்

ஸநாயகாம் மத்யஜுஷா த்ரிதாம்நா |

ரம்யாம் ஹி ஹ்ருத்யாம் ஹ்ருதயேந நூநம்

ரத்நாகரோ ரத்நமதத்த பூஷாம் || 11.68 ||

அபிந்நஸத்வாந்நபஸ: பரஸ்மாத்

க்ஷீரோததேரம்ஸுமதஸ்ச பிம்பாத் |

ரமாஸகஸ்ய ப்ரணிதாநபாஜாம்

யா஽பூத் ப்ரியம் வ்யக்திபதம் ப்ருதிவ்யாம் || 11.69 ||

யத்ஸௌதபாஜாம் நிஸி ஸுந்தரீணாம்

முகேந்துபிஸ்குஷிதகாந்திமிந்தும் |

ஸத்ய: ஸ்வநிஷ்யந்தஸுதாப்ரவாஹை:

ஆப்யாயயாமாஸுரிவேந்துகாந்தா: || 11.70 ||

உத்வேலசஞ்சத்துரகோர்மிமாலாம்

உத்தோஷிதாமுத்ஸவதூர்யகோஷை: |

ப்ரபூதரத்நௌகநிதிம் பயோதி:

யாமத்புதாம் யா ச தமந்வகார்ஷீத் || 11.71 ||

யத்வப்ரஸைலேஷு திவா஽பி ஸிந்தோ:

ஆஸ்பாலநாதுத்பதிதை: ப்ருஷத்பி: |

உத்க்ஷிப்தமுக்தாபலதர்ஸநீயை:

ஆலக்ஷ்யதாரௌகமபூத்விஹாய: || 11.72 ||

கலத்ரபுத்ராதிஜுஷாமஜஸ்ரம்

தீர்க்காயுஷாம் யத்ர ஸதாம் ஜநாநாம் |

தர்மைகபாஜாமிதரே புமர்த்தா:

ப்ராய: ஸ்வயம் ஸந்நிதது: ஸ்வபூத்யை || 11.73 ||

ரராஜ ஸா ராமஜநார்த்தநாப்யாம்

ப்ராப்தப்ரகாஸா஽பி யதுப்ரவீரை: |

ஸத்யேவ தாராநிகரே த்ரிலோகீ

சக்ஷுஷ்மதீ சந்த்ரதிவாகராப்யாம் || 11.74 ||

ப்ரபுணா ஸஹஸ்ரவதநேந வர்ண்யதாம்

த்விகுணைரமுஷ்ய நயநைரவேக்ஷ்யதாம் |

ஸ்ருதிபிஸ்ச தஸ்ய பஹுதா நிஸம்யதாம்

அதிகாம் தத: ஸ்ரியமவாப ஸா புரீ || 11.75 ||

ஸ்வயமஜநி கிமத்ர ஸ்வேதமேவந்தரீபம்

பரிணதமுத கிஞ்சித்பாகதேயம் ப்ருதிவ்யா: |

வருணநகரமந்யத்வாரிதேருத்திதம் வா

கிமிதமிதி புரம் தத் கீர்த்தயந்தி ஸ்ம பெளரா: || 11.76 ||

ராமப்ரஷ்டைரதிவஸதி ஸா ராஜதாநீ ஜகாஹே

லோகாதீஸே ஸஹ பஹுமதைர்லோகபாலைரிவாந்யை: |

ஆஃசர்யாணாம் ப்ரக்ருதிரியமித்யத்புதாவேஸயோக்யாம்  
அப்ரத்யூஹாமநிதரதுலாரோஹணீயாமபிக்யாம் || 11.77 ||

தந்மத்யே விரசிதஸில்பமேருகல்பம்  
வைசித்ர்யாதபஹ்ருதவைஜயந்தகர்வம் |  
ப்ரஸ்பஷ்டம் நிஜமிவ பாரமேஷ்ட்யமுர்வ்யாம்  
ப்ராஸாதம் ப்ரபுரதிவாஸயாஞ்சகார || 11.78 ||

ராம: புநர்வ்ரஜமுபேத்ய விஹாரபேதை:  
ஆஃவாஸயந் ஸஹசரை: ஸுஹ்ருதஃச ஸர்வாந் |  
விஃப்ராணிதாம் துஹிதரம் வருணேந விந்தந்  
ஸீராவக்ருஷ்டயமுநாஸ்நபிதோ விஜஹ்ரே || 11.79 ||

ப்ரத்யஞ்சமப்திமவதுதவதோ஽திதூரம்  
தக்த்துஃச கூலமிவ தக்ஷிணமஸ்த்ரபூம்நா |  
ஆகர்ஷதஃச ஸரிதம் ஸவித்ருப்ரஸூதாம்  
ராமஸ்ய தஸ்ய ஸாஸூபே ரஸிகஸ்ய லீலா || 11.80 ||

பத்யோநிவசநாதுபநீதாம்  
ப்ராத்தநீம் ப்ரியதமாமிவ காந்திம் |  
ரேவதஸ்ய தநயாமநூரூபாம்  
ரேவதீம் ச பரிணீய ஸ ரேமே || 11.81 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய  
ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே  
மாஹாகாவ்யே ஏகாதஸ: ஸர்க்க: ||